

حافظ عبدالعزیز علوی حفظہ اللہ تعالیٰ، شیخ الحدیث جامعہ سلفیہ

محمد اسحق بھٹی

نام:-

ذہبی دوران متوسط الحصر

لقب:-

محمد اسحق بن عبدالجید بن محمد بن دوست محمد

ولدیت و نسب:-

بھٹی صاحب کے دادا محمد بن دوست محمد چار بھائی تھے۔ بڑے محمدان سے

دوسرا۔ بھٹی صاحب کے دادا محمد بن دوست محمد چار بھائی تھے۔ بڑے محمدان سے
چھوٹے محمد شریف ان سے چھوٹے محمد رمضان یہ تینوں بھائی حکیم تھے ان سے چھوٹے حافظ محمد کریم
جونا بیٹا تھے اور حافظ قرآن تھے۔

منہیال

”ڈھانیں“ کے باشدے بابا امام دین تھے۔ ان کے تین بیٹے

میاں نور جمال میاں جلال دین اور میاں عنایت اللہ تھے۔ اور تین بیٹیاں مراد بی بی، نور بھری اور
راج بی بی تھیں۔

مراد بی بی کی شادی حکیم محمد رمضان سے ہوئی جو بھٹی صاحب کے دادا محمد کے بھائی تھے۔ اور بھٹی
صاحب کے والد عبدالجید کی شادی ان کے پچھا حکیم محمد رمضان کی بیٹی فاطمہ سے ہوئی۔ اور یہ
ہندوستانی سابق ریاست پیالہ مشرقی پنجاب میں رہتے تھے۔

مراد بی بی کی ہمسیرہ نور بھری کی شادی مولانا کریم بخش سے ہوئی جو بدھیماں میں
رہتے تھے اور ان کے بیٹے شیخ الشیوخ استاذ الاسلام تہذیب حافظ عبدالله بڑھیماںی ہیں۔ اس طرح
حضرت حافظ صاحب رحمہ اللہ بھٹی صاحب کی والدہ کے خالہزاد بھائی تھے۔ اور میاں جلال دین
جو مراد بی بی کے بھائی ہیں۔ ان کے بیٹے مولوی عبدالعزیز ہیں جن کے لئے جگہ معروف و مشہور شیخ
الحدیث مولانا عبداللہ امجد چحتوی ہیں۔

تاریخ پیدائش اور مقام پیدائش بھٹی صاحب 15 مارچ

1925ء بمقابلہ 19 شعبان 1343 ہر زادو اپنے نھیاں ہند آئیے میں پیدا ہوئے کیونکہ عام رسم و رواج کے مقابلہ پہلا بچہ اپنے نھیاں کے ہاں پیدا ہوتا ہے۔ ان کے نانا حکیم محمد رمضان نے ان کا نام عبدالرشید رکھا۔ اور جب اپنے دو نھیاں آئے تو ان کے دادا حکیم محمد نے نام محمد الحسن رکھا اور یہی معروف ہوا۔

تعلیم و تربیت

تعلیم کا آغاز بہت چھوٹی عمر میں اپنے دادا حکیم محمد سے کیا جوانہ تھی، پر ہر یگارڈیانت و ذہانت سے متصف تبدیل انسان تھے۔ گھر میں پڑھنا شروع کیا تاظرہ قرآن مجید پڑھا آختری پارہ کی چند سورتیں یاد کیں۔ مولا نار حیم بخش کی کتاب جو چودہ حصوں پر مشتمل ہے ابتدائی چار حصے حافظ محمد لکھوی کی انواع محمدی زینت الاسلام اور احوال الآخرت ان سے پڑھیں۔ اس طرح شہاب الدین نانی پیواری سے تختی پر لکھنے کی مشق کریں، اس تعلیم سے انہیں اردو عبارت لکھنی پڑھنی آگئی تو انہیں 1933ء میں جبکہ ان کی عمر آٹھ سال تھی سرکاری مدل سکول کی چوتھی جماعت میں داخلیں گیا اور 1934ء میں پانچویں جماعت کریں۔

مولانا عطاء اللہ حنفی رحمہ اللہ کی کوٹ کیورہ میں آمد مولا نا عطاء اللہ حنفی رحمہ اللہ کے بڑے بھائی قاری حافظ محمد عبد اللہ بھوجیانی رحمہ اللہ کوٹ کپورہ کی مسجد الحدیث کے امام تھے۔ اس لئے وہاں کی انجمن اصلاح المسلمين نے 1933ء کو مولا نا عطاء اللہ کو بطور خطیب اور مدرس بلا یا۔ اس وقت حافظ عبد اللہ بھیساں ولی بھٹی کوٹ کپورہ کی ایک مسجد میں جو حاجی نور الدین کی مسجد کھلاتی تھی۔ درس نظامی کی تعلیم دیتے جو بھٹی صاحب کی والدہ کے خالہزاد بھائی تھے۔ بھٹی شاہزادہ نے مولانا عطاء اللہ حنفی کوٹ کپورہ کے خالہزاد بھائی کو اپنے مدرسہ میں پڑھتے تھے۔ صبح صبح حافظ صاحب کے پاس لے گئے کہ سکول جانے سے پہلے اور واپسی پر شام تک ان کے پاس پڑھا کرو۔ اس وقت بھٹی صاحب کی والدہ کے ماموں زاد بھائی عبدالرشید بھٹی وہاں پڑھتے جو مولا نا عبد اللہ احمد چھوٹی کے چچا ہیں۔

حافظ صاحب نے بھٹی صاحب کو فارسی تواعد کی ابتدائی کتاب فیوض نامہ شروع کرائی اور فرمایا مجھے قرآن مجید کے دور کو عروز نہ کریں اور تھوڑے عرصہ کے بعد ان کے گھر کی قریب کی مسجد میں مولا نا عطاء اللہ حنفی بھوجیانی آگئے تو پھر وہاں جانا چھوڑ دیا۔ کیونکہ حافظ صاحب والی

مسجد گھر سے دوڑھائی فرلاگ کے فاصلہ پر تھی۔

بھوجیانی صاحب جنوری 1933ء میں کوٹ کپورہ آئے تھے

جو فرید کوٹ ریاست کا ایک قصبہ تھا فرید کوٹ ریاست پنجاب کی آٹھ

ریاستوں میں ایک تھی جو پنجاب کے قلب میں واقع تھی۔ بھٹی صاحب

کے دادا ان کو مولا نا بھوجیانی کی خدمت میں لے گئے اور کہا اس کو پڑھا دیا کریں، مولا نا بھوجیانی

وہاں 1933ء سے 1936ء تک چار سال رہے اس دوران انہیوں نے ترجمہ القرآن رحمۃ

للعلیمین سنن نسائی۔ قدوتی شرح نجفیۃ الفکر۔ نور الانوار شرح مائیہ عاملہ ہدایۃ الحو، فضول اکبری،

مقامات اور مرقاۃ کا درس لیا۔

1935ء میں ریاست فرید کوٹ کے نواب نے ایک مسجد پر قبضہ کر کے اسے شہر کی

میونپل کمیٹی کا دفتر بنادیا اس واقعہ پر مسلمانوں کی طرف سے شدید احتجاج ہوا اور مولا نا بھوجیانی

نے کوٹ کپورہ کی جامع مسجد الحدیث کے خطیب کی حیثیت سے جمع کے خطبات میں والی

ریاست کے اس اقدام کو سخت تلقین کا نشانہ بنایا۔ جس پر حکومت نے انہیں گرفتار کر لیا اور انہیں جیل

میں بند کر دیا۔ لیکن مسلمانوں کے شدید احتجاج کی نیاز پر چاروں کے بعد ان کو رہا کرنا پڑا۔ لیکن اب

ایسے حالات پیدا ہو گئے کہ ان کا وہاں رہنا بہت مشکل ہو گیا۔ 1936ء کے آخری دنوں میں

مولانا محمد علی لکھوی کوٹ کپورہ تشریف لائے اور انہیں الحدیث کے افراد و اکابر سے گفتگو کی ک

اب مولا نا بھوجیانی کا یہاں رہنا ممکن نہیں ہے اس لئے آپ اجازت دیں میں انہیں اپنے مرکز

الاسلام لے جاؤں اور یہ مرکز لکھوی سے کچھ فاصلہ پر بنایا گیا تھا۔ ان سے میرے بیٹے حبی الدین

اور معین الدین کسب فیض کریں گے۔ اور دوسرے طبقہ کو بھی استفادہ کا موقعہ میرا رئے گا، ارکین

جمعیت (احبجن) نے اس شرط پر اجازت دے دی کہ ان کے دو شاگرد محمد اخلاق اور محمد فیض بھی ان

کے ساتھ جائیں گے اس طرح یہ تینوں حضرات یکم جنوری 1937ء کو مرکز الاسلام پہنچ گئے۔

جب تک بھٹی صاحب کوٹ کپورہ میں رہے تو ان کی وادی رمضان خاتون جن کو وہ انہوں

کا نام دیتے تھے ان کی والدہ سے کہتیں فاطمہ منڈا پڑھ کے آیا ہے۔ اس کو چھنے میں دودھ پلاڑا اور

اس میں گھنی اور کھانہ بھی ڈال دو، بھٹی صاحب کانسی کے چھنے میں بڑے مزے سے دودھ سے لطف

اندوں ہوتے اور فراغت کے بعد مان اور دادی سے لپٹ جاتے، ان کی دادی ان کے ہوش سنجانے سے پہلے ہی ناپینا ہو گئی تھی سردیوں کے موسم میں وہ سب بہن بھائیوں کو اپنے خاف میں اپنے ساتھ سلاطیں اور اس دور کے رواج کے مطابق انہیں عجیب و غریب قصے اور کہانیاں سناتیں۔ وہ چونکہ انتہائی ستاز مانہ تھا درمیٰ دھیلہ کے پیے کا سکھ رانج الوقت تھا ان کے والد جنمیں یہ میاں جی کہتے تھے کہوں جاتے وقت انہیں ایک پیرس دیتے تھے جس کی یہ وقتوں میں مختلف چیزیں خرید لیتے۔

1937ء میں جب یہ مرکز الاسلام چلے گئے اور وہاں مولانا محمد علی لکھوی کے دونوں بیٹوں کے ساتھ من نسائی کے درس میں شریک ہو گئے اس طرح دونوں بھائیوں کے ساتھ دوستانہ مراسم قائم ہو گئے اور وہاں ایک سال رہے اور مولانا بھوجیانی سے مختلف کتابیں پڑھیں 1937ء کے آخر میں فیروز پور شہر کی جماعت الحدیث کے چند افراد مولانا محمد علی لکھوی کی خدمت میں حاضر ہوئے اور ان سے درخواست کی فیروز پور ضلع کا مرکزی شہر ہے اور وہاں گنبد آواں والی مسجد جس کا کوئی مستقل خطیب نہیں ہے۔ اور نہ ہی کوئی دینی مدرسہ ہے فیروز پور بھوجیانی کی صورت حال بھی یہی ہے آپ از راہ کرم مولانا بھوجیانی کو وہاں جانے کی اجازت مرحت فرمائیں تاکہ دونوں کام ہو سکیں اس طرح مولانا بھوجیانی 1938ء میں فیروز پور گنبد آواں والی مسجد تشریف لے آئے اور وہاں دارالحدیث نذیر یہ کے نام سے مدرسہ شروع کیا جس کا افتتاح حافظ عبداللہ بدھیما لوی نے کیا

ایک خواب اور اس کی تعبیر
کوٹ کپورہ میں مولانا بھوجیانی سے حصول تعلیم کے دوران بھٹی صاحب کے ایک طالب علم ساتھی کو خواب آیا کہ بھٹی صاحب کنوں میں گر گئے ہیں اس کی تعبیر کوٹ کپورہ کے ایک انتہائی نیک بلکہ ولی اللہ حاجی نور الدین نے یہ بتائی کہ یہ بچہ تعلیم حاصل کرے گا اور ایسے ہی ہوا۔

مدرسہ دارالحدیث نذیر یہ میں تعلیم مولانا بھوجیانی سے 1938ء تا 1940ء تک سال میں مندرجہ ذیل کتب پڑھیں کتب تفسیر میں جامع البیان اور تفسیر جلالیین کا کچھ حصہ کتب حدیث میں بلوغ المرام اور صحاح شریعت کتب فقہ میں حنفی فقہ کی شرح الواقعیہ اور کنز الدقائق اصول فقہ میں نور الانوار، توضیح تکویع، اصول حدیث میں مقدمہ ابن الصلاح، صرف و نحو میں کافیہ، شرح

جامی شافعی مراح الارواح، زنجانی، اوب میں سبعہ معلقہ اور دیوان متنی، علم المعانی والبيان میں مختصر المعانی، مطول، علم العروض میں جیحی الدڑہ منطق میں، شرح تہذیب قطبی، میرقطبی، سلم العلوم اور رسالہ میرزا ہد فلسہ میں ہدیہ سعیدیہ، علم الفرقان میں سراجی، علم المناظرہ میں رشیدیہ، اور ثنوں کی بعض کتابیں مولانا محمد شفیع ہوشیاری اور مولانا ثناء اللہ ہوشیار پوری سے پڑھیں۔ مولانا ثناء اللہ کافی عرصہ جامعہ سلفیہ قصل آباد میں استادر ہے اور تینیں ان کی وفات ہوئیں۔

ایک حادثہ فاجعہ

1937ء میں جبکہ بھٹی صاحب مرکز الاسلام لکھوڑے میں پڑھنے پلے گئے تو ان کی والدہ بیاہ ہو گئیں مرض استقا تھا بھٹی صاحب کے دادا خود حکیم تھے جڑی بوئیوں سے ہر طرح علاج کیا مگر افاقت نہ ہوا۔ اور وہ مئی 1937ء میں وفات پا گئیں۔ یہ چار بھائی بھن تھے سب سے بڑے بھٹی صاحب تھے جن کی عمر اس وقت بارہ سال تھی، ان سے چھوٹی بھن کی عمر نو سال اس کے چھوٹی چھ سال اور چھوٹا بھائی محمد حسین بہت کم عمر تھا جسے فوت ہوئے عرصہ دراز گزر چکا ہے۔ دادا بورڈھا تھا اور دادی بورڈھی اور نانی بھن تھی۔ اور والد کی عمر چھتیں سختیں سال تھی۔ اس لئے دادے کو بیٹھ کی دوسرا شادی کی فکر لاقحق ہوئی تاکہ گھر کا ظالم و نقیص طور پر چل سکے۔ بچوں کی پرورش اور تربیت ہو سکے۔ ان کے دادا نے اپنے بھائی حکیم محمد رمضان سے اپنی خواہش کا اظہار کیا کہ وہ اپنی چھوٹی بیٹی آسی کارشنہ دے کیونکہ خالہ ماں کی طرح ہی بچوں سے پیار و محبت کرتی ہے۔ لیکن اس نے مhydrat کی کہ میری بیٹی اپنے بھائی بھانجیوں کو سنبھال نہیں سکے گی۔

بھٹی صاحب کی ذہانت و نظافت

بھٹی صاحب نے دادا سے درخواست کی کہ آپ مجھے نانا جان سے بات کرنے کی اجازت دیں اجازت ملنے کے بعد وہ اپنے نانا کے ہاں گئے اور ان سے انتہائی موثر انداز سے انتہائی موڑ باہم طریقہ سے گفتگو کی کہ نانا جان آپ جانتے ہیں میں بڑا ہوں باہر ساتھیوں سے گھل مل کر وقت گزارلوں گا، لیکن بچیاں کیسے گزارہ کریں گی ان کو تکلیف اور پریشانی لاقحق ہو گئی تو آپ ہی کو صدمہ ہو گا، اس لئے آپ دیکھ لیں یہ صدمہ برداشت کر لیں گے تو اس طرح ان کے نانا رشتہ دینے کیلئے آمادہ ہو گئے کہ جس طرح پچھتا ہے اسی طرح

کرلو۔ اس طرح 1938ء میں ان کی خالہ آئیہ سے ان کے والد کی دوسری شادی ہو گئی اور گھر کے حالات استوار ہو گئے۔ ان کے دادا نماز فجر سے قبل مسجد میں جاتے اور بھٹی صاحب کو بھی جگا کر اپنے ساتھ لے جاتے۔ اور بسا اوقات فجر کی اذان بھٹی صاحب سے کھلواتے اس طرح بھٹی صاحب کو فجر سے پہلے جانے کی عادت پڑ گئی۔

کو جرانوالہ میں داخلہ 1940ء میں مولانا عطاء اللہ حنفی بھوجیانی

نے بھٹی صاحب کو جرانوالہ میں حضرت شیخ الشیوخ اور محدث العصر حافظ محمد گوندوی اور حضرت علامہ مولانا محمد اسماعیل سلفی سے تحصیل علم کرنے کا مشورہ دیا اور حضرت سلفی کے نام رقع بھی دیا اس طرح وہ گرانوالہ آگئے اور مولانا محبی الدین لکھوی بھی مزید علم کی پیاس بجھانے طے آئے اس طرح حضرت الاستاذ اشیخ الفاضل حافظ محمد گوندوی صاحب سے دوبارہ صحیح بخاری، صحیح مسلم اور ترمذی، اور موطا، امام مالک پڑھیں اور حضرت مولانا اسماعیل سلفی سے دوبارہ تفسیر بیضاوی اور تفسیر جلالین کا سبق لیا اور ان کے ساتھ حضرت شیخ الجلیل مولانا محبی الدین لکھوی بھی شریک تھے۔ مولانا اسماعیل سلفی سے حماسہ، تبتی ہدایہ، میر قطبی وغیرہ بھی پڑھیں۔

ملازمت 1942ء میں بھٹی صاحب درس نظامی کی تکمیل کر کے گرف

وابس آگئے تو ان کے محترم و مشفق چودھری برکت علی جو ہبیڈ سلیمان کی میں بہ حیثیت اکاؤنٹس آفیسر خدمات سرانجام دیتے تھے۔ نے انہیں اپنے پاس بلا لیا اور کہا آج سے تم یہاں ملازم ہو اور دفتر میں بطور کلرک کام کرو گے۔ اسی طرح چودھری صاحب نے ان کے مزاج کے مطابق ایسی جگہ ڈیوٹی لگائی جہاں وہ پورے شوق و ذوق سے مطالعہ کا شغل جاری رکھ سکیں، اسی طرح ان کو مختلف موضوعات کی کتابوں کے مطالعہ کا وافر وقت میسر آ جاتا تھاں کی اوپر گنبدوالی شاندار مسجد کے قریب ایک بہترین رہائش بھی مل گئی جہاں وہ پانچوں نمازوں کی امامت کرواتے اور جمعہ پڑھاتے اور نماز فجر کے بعد درس قرآن کا سلسلہ بھی شروع کر دیا۔ درس اور خطبہ جمعہ میں انہوں نے انتہائی ثابت انداز اختیار کیا جس سے نمازی بہت متاثر ہوئے اور ان کے کہے بغیر بہت سے نمازوں نے رفع المیدین اور آمین بال مجرم کہنا شروع کر دیا لیکن بھٹی صاحب وہاں بمشکل ایک سال

ہی گزار سکے حالات کہ وہاں ان کا شوق مطالعہ بھی پورا ہو رہا تھا اور ہر طرح
عزت و احترام بھی میسر تھا۔

دلیل آگرہ اور دیگر مقامات کی سیر و تفریخ

ملازمت چھوڑ کر بھٹی صاحب اپنے گھر چلے گئے۔ ان کی برادری کے
بہت سے لوگ ٹرانسپورٹ کے شعبہ سے نسلک تھے اور آپ کے والد محترم کا تعلق بھی اس شعبہ
سے تھا۔ لہذا بھٹی صاحب نے بھی یہی شعبہ اختیار کر لیا۔ محترم قاضی محمد اسلم سیف رحمہ اللہ کے
پھوپھا حاجی محمد علی صاحب بھٹی صاحب کو اپنے ساتھ بس پر لے جاتے اس طرح چند دنوں کے بعد
وہ اسٹرینگ پر بیٹھ گئے اور ڈرائیور بن گئے اور چار ماہ تک ان کے ساتھ رہے اور ٹرک کی ڈرائیوری
بھی آنے لگی۔ اس ڈرائیوری کے دوران مختلف علاقوں کی سیر و تفریخ بھی کر لی۔ لیکن بعض
لوگوں نے سمجھا یا کہ تمہیں اتنا عرصہ تعلیم حاصل کرنے کا کیا فائدہ یہ کام تو جمال بھی کر لیتے ہیں
تو انہوں نے یہ کام چھوڑ دیا۔ سیر و تفریخ کی تفصیلات اپنی کتاب ”گزر گئی گزران“ کے
ساتوں باب میں بیان کی ہیں۔

مرکز الاسلام میں تدریس کے فرائض

کیم مارچ 1943ء میں اپنے استاد محترم

مولانا عطاء اللہ حنفی بھوجیانی کو ملنے فیروز پور کی مسجد گنبدیاں والی میں گئے جہاں وہ خطابت و
تدریس کے فرائض سر انجام دیتے تھے۔ وہ بھٹی صاحب کی صلاحیت و استعداد کے معترض اور
شناست تھے۔ اسی لئے انہوں نے فرمایا کہ اچھا ہوا تم آ گئے ہو کل ہی مولانا معمین الدین تشریف
لائے تھے۔ اور تمہارے بارے میں پوچھ رہے ہے تھے فوراً مرکز الاسلام پہنچ جاؤ اور وہاں تدریس کا
فریضہ سر انجام دو، لکھوی خاندان سے بھٹی صاحب کے بزرگوں کے عرصہ دراز سے عقیدت و
ارادات کے تعلقات تھے اور بھٹی صاحب بھی چونکہ ایک سال مرکز الاسلام میں تحصیل علم کیلئے گزر
چکے تھے اس لئے مولانا معمین الدین لکھوی رحمہ اللہ سے دوستانہ روابط و مراسم تھے۔ اس لئے چند
روز کے بعد مرکز الاسلام پہنچ گئے اور 1943ء یا 1947ء جولائی تک وہاں تدریس کے فرائض
سر انجام دیتے رہے۔

تدریس کے دوران 1945ء یا 1947ء میں ہوئی ان کی شادی

شادی خانہ آبادی

بروہیمال میں حضرت حافظ عبداللہ بڈھیما لوی کے چچا گھی الدین کی لڑکی سے ہوئی جو محترم مولانا عبداللہ چھتوی حفظہ اللہ کے والد محترم مولوی عبدالعزیز رحمہ اللہ کی بیوی کی بہن تھی الہذا بھٹی صاحب مولانا چھتوی حفظہ اللہ تعالیٰ کے والد کے ہم زلف بن گئے اور مولانا صاحب کے خالو ٹھہرے۔ ہندوستان میں ان کے ہاں ایک بیٹی پیدا ہوئی جو اللہ تعالیٰ کے فضل و کرم سے پتوں اور نواسوں والی ہے۔

سیاست اور قید و بند بھٹی صاحب چونکہ حضرت مولانا ابوالکلام آزاد سے بہت متاثر تھے۔ ان کے ہفتہوار اصول اور ابلاغ کی فائلیں پڑھ کچکے تھے اور ان کے علی پور جیل کے تحریری بیان، "قول فیصل" سے بہت متاثر ہوئے اور مولانا کانگریس کے صدر تھے اس لئے اپنادی میں بھٹی صاحب لباس اور داڑھی کی تراش خراش میں انہی کی تقلید کرتے تھے۔ اور ان کے استاد مولانا بھوجیانی بھی کانگریسی تھے۔ اس سے بھٹی صاحب بھی کوٹ کپورہ کی سیاسی جماعت پر جامنڈل یعنی عوامی جماعت میں حصہ لینے لگے جس کے جزل سیکرٹری ان کے عزیز قاضی عبید اللہ تھے۔ پھر ان کی جگہ یہ جزل سیکرٹری بن گئے۔ اس طرح انہیں جیل کی یاترا کرنی پڑی۔

قیام پاکستان 15 اگست 1947ء 27 رمضان المبارک 1366ھ قیام پاکستان عمل میں آیا۔

بھٹی صاحب 21 اگست کو اپنے ایک سوتیں عزیز و اقارب کے ساتھ ٹھیک کوٹ کپورہ سے قصور روانہ ہوئے اور رات آٹھ بجے پانچ ان لوگوں کے پاس نہ کوئی برتن تھا اور نہ کوئی اور چیز صرف وہ کپڑے تھے جو پہننے ہوئے تھے وہ مولانا محمد علی قصوری ایم اے کینٹ سے ملنے سے اپنی حال احوال بیان کئے انہوں نے انہیں شہباز روڈ پر کھوئی والی حویلی "جوہ و منزلہ تھی اور بارہ تیرہ کروں پر مشتمل تھی دے دی اور انہیں کھانے پینے کی ضروریات مہیا کیں، کچھ دنوں کے بعد یہ قصور سے لا ہور آگئے اور چار پانچ دن وہاں ٹھہر نے کے بعد جزاں والہ کے قریب چک نمبر 53 گ ب منصور پور ڈھیساں آگئے۔ اس طرح کوٹ کپورہ سے یہاں تک پہنچنے میں تقریباً ڈھانی ماہ لگ گئے۔

ایک عجیب واقعہ

روانہ ہوئے تو بھٹی صاحب کے والد کے پاس پانچ سورو پے تھے اور بھٹی صاحب کے پاس بیس روپے بھٹی صاحب کے والد کی رقم کسی نے لاہور ریلوے اسٹیشن پر نکال لی جس کی بنا پر انہیں نہایت مشکل حالات

میں گزارہ کرنا پڑا۔

جمع کا خطبہ

پاکستان آ کر بھٹی صاحب نے جمعہ کا خطبہ دینا شروع کیا۔ چونکہ یہ لوگ ایک شہر سے آئے تھے۔ سب ایک دوسرے سے شناساتھے۔ لیکن بھٹی صاحب کا یہاں دل نہیں لگ رہا تھا۔ ہر وقت بے چین رہتے تھے۔ ایک دن انہیں پہلے چلا کہ مولا نامیں الدین لکھوی اپنے خاندان سمیت اوکاڑہ سے آء گئے ہیں۔

اوکاڑہ روائی

چونکہ مولا نامی لکھوی سے دوستانہ مراسم تھے۔ اور اوکاڑہ شہر تھا، اس لئے بھٹی صاحب اوکاڑہ تعریف لے گئے اور پچھلے دن وہاں رہنے کے بعد واپس اپنے گاؤں آگئے۔

گاؤں واپسی کے بعد معمول انہوں نے حکومت کی طرف سے الٹ کردہ زرعی زمین میں ایک کٹیا یا جگل بنا لی اور وہاں چار پائی پر بستہ بچھالیا۔ وہاں قرآن مجید کی تلاوت کرتے پھر تھوڑا بہت کھیت کا کام کرتے تھک جانے کے بعد یہی وارث شاہ سے دل بہلاتے آمدی کا کوئی ذریعہ نہ تھا، اس کے باوجود مطالعہ کا چکا پورا کرنے کیلئے جزاں والہ سے دو آنے کا اخبار امر و زمانگو اکارے دو دوں پڑھتے۔

برف کا کاروبار

آمدی کا کوئی ذریعہ نہ ہونے کی وجہ سے سخت پریشانی میں مبتلا ہو کر اپنے پھوپھی زاد عزیز احمد کے ساتھ مل کر جزاں والہ سے برف لا کر پیچنی شروع کر دی، بھٹی صاحب روزانہ سائکل پر ایک من برف لاتے اور اس کو فروخت کرتے۔

گندم کا کاروبار

میں پچیس دن برف کا کاروبار کیا، پھر کسی نے یہ مشورہ دیا مختلف دیہات سے گندم لا کر گاؤں میں فروخت کی جائے تو زیادہ نفع حاصل ہو گا گدھے ایک دوست کے پاس تھے۔ اس طرح کچھ عرصہ گندم کی خرید و فروخت میں کچھ عرصہ بھوسے کی خرید و فروخت میں گزار دیا اس طرح یہ عرضت کا دورانہ ترین خودداری حیثیت اور غیرت سے بسرا کیا۔ پھر

گندم کی کٹائی کے موسم میں اپنی زرعی زمین سے وافر گندم میرا آگئی اپنی ضرورت کی گندم گھر رکھ کر باقی جڑاںوالہ کی غلمہ منڈی میں فروخت کر دی۔ اور اب اللہ تعالیٰ کی مہربانی سے حالات روز بروز بہتر ہونے لگے گویا بعد غسر یسرا کی صورت حال پیدا ہو گئی۔

مرکزی جمیعت الہمداد سے دابستی 24 جولائی 1941ء حضرت مولانا سید محمد داؤد غزنی احمد رحمہ اللہ کی صدارت میں مغربی پاکستان کے تقریباً اڑھائی سو علماء کا اجلاس ہوا جس میں مرکزی جمیعت الہمداد مغربی پاکستان کے قائم کرنے کا فیصلہ ہوا۔ اس اجلاس میں جن لوگوں کو وضع لائل پور (موجودہ فیصل آباد) سے دعوت شرکت دی گئی۔ ان میں بھی صاحب بھی شریک تھے۔

لاہور روائی 1948ء میں مولانا عطاء اللہ حنفی چک نمبر 53 گ ب میں تشریف لائے اور بھی صاحب سے کہا، مجھے مولانا سید محمد داؤد غزنی اور مولانا محمد اسماعیل سلفی نے بھیجا ہے کہ مغربی پاکستان کے مختلف مقامات کی جماعتوں سے خط و کتابت کے ذریعے رابط رکھنے کیلئے مرکزی جمیعت کے دفتر میں آفس سیکرٹری کی ضرورت ہے تاکہ جماعت کے لئم و نقش کو مربوط کیا جائے اس سے جماعت مضبوط ہو گی، تم میرے ساتھ لاہور جلو مولانا غزنی اس سلسلہ میں بات کریں گے۔ اس طرح تیرے دن رات کو وہ نئی منزل کی طرف روانہ ہو گئے اور ان کا کارروان حیات نئی منزل یعنی گاؤں سے نکل کر شہر میں داخل ہو گیا۔

مولانا سید محمد داؤد غزنی کی خدمت میں حاضری جب بھی صاحب مولانا غزنی کی خدمت میں حاضر ہوئے تو انہوں نے چند سوالات کیے بھی صاحب نے جوابات دیئے۔ مولانا بھوجیانی بھی موجود تھے۔ جب بھی صاحب اجازت لے کر کرے سے نکلے تو غزنی صاحب نے مولانا بھوجیانی سے فرمایا، معموقل نوجوان ہے، محنت سے کام کرے گا۔ اسے بطور آفس سیکرٹری رکھ لینا چاہئے، اب مولانا بھوجیانی سید صاحب کے فرمان کے مطابق بھی صاحب کو مرکزی جمیعت کے ناظم اعلیٰ پروفیسر عبدالقیوم کے پاس لے گئے انہوں نے فرمایا میں ایک بچے کا لج سے فارغ ہو کر آپ کے پاس جمیعت کے

دفتر پہنچوں گا۔ چنانچہ وہ ایک بجے دفتر تشریف لائے۔ علیک سایک اور خیر و عافیت پوچھنے کے بعد دفتر کی تمام اشیاء بھٹی صاحب کے حوالے کر دیں۔ اور نوے روپے تجوہ مقرر ہوئی جو اس زمانے کے لحاظ سے بہت معقول اور مناسب تھی۔

کام کی رفتار

بھٹی صاحب چند دن گھر رہ کر واپس آئے اور باقاعدہ کام شروع کر دیا۔ کام بہت محنت اور انہماک سے شروع کیا، تمام ذیلی جمعیتوں سے بذریعہ خط و کتابت رابطہ قائم کیا، سب لوگ ان کے طریق کار پر مطمئن تھے۔

مرکزی جمیعت کی پہلی کانفرنس 1949ء کے مئی کے آخر میں لاہور میں ہوئی تو اس کیلئے بھٹی صاحب نے بہت بھاگ دوڑ کی۔ پہلی دن کے بعد جمیعت کی رکن سازی کا مرحلہ پیش آگیا، تو اس کے انتظامات اور نشر و اشتاعت کیلئے بڑی تگ و دوکی اور بھٹی صاحب نے یہ کام انتہائی خوش اسلوبی کے ساتھ نہایت سلیقے سے سرانجام دیا اور اس زمانے کی مختلف مقامات کی ایجنمنوں اور جمیعیتوں سے مرکز کی طرف سے رابطہ رکھا۔ مرکزی جمیعت کے ابتدائی دور میں کام کی کثرت تھی اور جمیعت کے سربراہ بھٹی اونچے مرتبہ کے حوال لوگ تھے۔ جو کام کرنے والوں کی حوصلہ افزائی کرتے تھے اس لئے بھٹی صاحب ہمہ وقت مصروفیت میں رہ کر خوش رہتے تھے۔ اور ہمیشہ کی مصروفیت ان کی عادت ثانیہ بن گئی جو زندگی کے آخری ایام تک برقرار رہی۔

ہفتہ والا عتصام سے وابستی 19 اگست 1949ء کو گوجرانوالہ سے ہفت روزہ

الاعتصام جاری ہوا۔ جس کا ذیکر یہ شیخ مولانا عطاء اللہ حنفی نے لیا تھا۔ اس کا مدیر مولانا محمد حنفی ندوی کو مقرر کیا گیا اور اخراجات کی ذمہ داری گوجرانوالہ کی انجمن الحمدیہ رہ نے قبول کی اور اخبار لاہور سے چھپتا تھا۔ چونکہ بھٹی صاحب میں لکھنے پڑھنے کا شوق وولو 1937ء میں مرکز الاسلام میں مولانا عبدالحیم شرر کے چند ناول اور مولانا ابوالکلام آزاد کی تحریریں پڑھنے سے پیدا ہو چکا تھا خاص کر ان کے مضمون ”قول فیصل“ جواب و انشاء اور معلومات کا شاہنہ کرتے تھے۔ اس سے بہت متاثر ہوئے تھے اس طرح مختلف قسم کی کتابوں اور اخبارات کے مطالعہ کا چکا بھی پیدا ہو گیا تھا تو وہ الاعتصام میں کبھی کبھار لکھنے کا شوق پورا کر لیتے تھے۔ چار پانچ ماہ گزرنے کے بعد

انہیں الاعتصام کا معاون مدیر بنادیا گیا اس طرح فروری 1950ء سے چار دن گو جرانوالہ جانے لگے اور تین دن لاہور میں نظمت دفتر کے فرائض سرانجام دیئے۔

کام کرنے کا سیقہ جب گو جرانوالہ اخبار کے دفتر میں گئے تو وہاں نہ

خریداری کیلئے رجسٹر تھا نہیں اخبارات و جرائد سے تباولوں کا نہ ان لوگوں کا جن کو اخبار اعزازی طور پر بھیجا جاتا تھا۔ بھٹی صاحب نے دن رات محنت کر کے یہ تینوں رجسٹر الگ الگ بنائے اور سب کے نام اور پتوں کا اندرج کیا اور انہیں اخبار کے ایڈیٹر ندوی صاحب، ناظم اعلیٰ سلفی صاحب اور دفتر میں کام کرنے والے قاضی عبدالرحیم کو دکھایا۔ سب نے اس خدمت کی خوب تحسین فرمائی۔ اور بھٹی صاحب خاکروپ، چیڑی ای، کلرک، میتھر، نائب مدیر اور مدیر سب عہدوں پر فائز تھے۔ بقول بھٹی صاحب، فرد واحد پورے دفتر پر قابض تھا۔ اور یہ تمام کام میرے لئے نہایت خوشی کا باعث تھے، میں کام سے گھبرا تھا اسکتا تھا۔ نہ تھا کو اس کا احساس ہوتا تھا۔ مجھے کچھ سکھنے کا لائچ تھا اور اس لائچ کا مجھ پر اتنا غلبہ تھا کہ جی چاہتا تھا میرے ایڈیٹر مولانا محمد عینف ندوی اخبار کے چھوٹے بوئے ہر کام کی ذمہ داری مجھ پر ڈال دیں۔ خود کچھ نہ کریں۔ مجھے ہدایات دیتے رہیں۔ اور میں ان کی ہدایات کے مطابق کام کرتا رہوں۔

مولانا ندوی اور بھٹی صاحب مولانا ندوی صاحب نے تحریری معاملہ میں بھٹی صاحب

کی بہت رہنمائی کی اور انہیں بہت کچھ سکھایا۔ ندوی صاحب کے فرمان کے مطابق سید نواب صدیق حسن رحمة اللہ کی کتاب ”اتحاد البیان“ اسے متعدد محدثین و فقهاء کرام کے حالات فاری سے اردو میں منتقل کئے مختلف اہل علم کے حالات بھی لکھنا اور چھاپنا شروع کئے۔ ادارتی شذررات بھی بنام اور بلا نام لکھئے، مولانا ندوی بھٹی صاحب کا ہر چھوٹا بڑا مضمون دیکھتے اور ضروری ہدایات دیتے، اللہ تعالیٰ نے ان کو افرعلم سے نوازا تھا۔ اور الفاظ کا بے پناہ ذخیرہ عطا فرمایا تھا۔ الفاظ کے محل استعمال سے خوب آگاہی، بخشی تھی اور جو شخص ان سے کچھ سکھنا چاہتا۔ اس کے ساتھ وہ نہایت ہمدردی سے پیش آتے تھے۔

نقد و تبصرہ بھٹی صاحب الاعتصام میں اپنے مضمایں اور شذررات تو لکھتے تھے لیکن

ابھی تک کسی رسالے یا کتاب پر تبصرہ نہ کیا تھا، تقدیم و تبصرہ کا اپنا ایک الگ اسلوب اور انداز ہے اور یہ مستقل فن ہے جب بھی دفعہ ایک ہندوستانی رسالہ "الہدی" درج ہنگا پر تبصرہ کرنا پڑا اجوں ملک الہدیت کا ترجمان تھا۔ بھٹی صاحب نے بار بار تبصرہ لکھا اور پھر اُڑا اور آخراً خرکار چار گھنٹوں کی محنت شاقہ سے پندرہ سولہ سطریں لکھیں اور مولا ناتسلی اور مولا نادوی کو دکھانے کے بعد انہیں چھاپا، اس طرح انہیں اس کام کا ڈھنگ اور انداز آگیا اور قلم روائی ہو گیا۔

اہل علم و فضل اور اصحاب خطبہ و تدریس کیلئے ایک انتہائی عبرت انگیز تبصرہ مولا نا سمود عالم

ندوی جو عربی زبان کے انتہائی فاضل ادیب تھے۔ اور گوجرانوالہ میں انہوں نے دارالعروفہ کے نام سے عربی پڑھانے کیلئے ایک ادارہ قائم کر رکھا تھا۔ وہ مولا ناجم حنفی ندوی کے دیرینہ دوست تھے۔ اور ظہر اور عصر کی نماز عام طور پر جامع مسجد الہدیت میں پڑھتے تھے۔ اور بھٹی صاحب پر بزرگان شفقت کا اظہار کرتے تھے، انہوں نے ایک مرتبہ اسلامی ممالک کا دورہ کیا اور اس دورے کے تاثرات "دیار عرب میں" کے نام سے شائع کئے۔ دیار عرب کے طویل سفر میں انہیں سب سے زیادہ پذیری ای سعوی عرب میں ملی۔ اہل علم کے علاوہ اصحاب اقتدار نے بھی انہیں احترام کا مسحت جانا۔ لیکن انہوں نے سعوی عرب اور وہاں کی حکومت کو تقدیم کا نشانہ بنایا۔ بھٹی صاحب نے فاضل مصنف کے حسن تحریر کا تذکرہ کیا۔ ان کی تفصیلی خدمات کو جاگر کیا اور ان کی علمی سرگرمیوں کی تفصیل میان کی زیر تبصرہ کتاب کے مشولات کی وضاحت کی اس کے بعد مصنف کو بتا کر اور

اجازت لے کر سعوی عرب کے بارے میں انہوں نے جو لکھا تھا۔ اس کی نشان وہی کی لیکن مولا نا کے خلاف کچھ نہ لکھا تھا ان پر تقدیم کی صرف اتنا لکھا کہ جن لوگوں نے ان کی سب سے زیادہ پذیری کی اور ان کو احترام دیا انہوں نے انہی کو ہدف تقدیم بنایا۔ محترم مصنف یہ تبصرہ پڑھ کر بہت خوش ہوئے اور تبصرہ کو صحیح قرار دیا لیکن چند دن بعد ان کا رویہ بگزیا اور بے رحمی اور عدم تو جنہی کا مظاہرہ شروع ہو گیا۔ یہ 1950ء کی بات ہے بعد میں یہ عقدہ لکھا کہ جماعت اسلامی کے وفتر اچھرہ کے کسی عہدہ دار نے انہیں بھڑکایا۔ اب بھٹی صاحب نے ایک دن نماز کے بعد حسب معمول سلام کیا اور انہوں نے بے دلی سے جواب دیا۔ تو بھٹی صاحب نے آگے بڑھ کر ادب سے

عرض کیا مجھے مصنفوں اور مقالہ نگاروں کی نفیات کا علم نہیں۔ لیکن میرے خیال میں کتاب جب چھپ کر قاری تک پہنچ جاتی ہے تو اس کے متعلق قاری کو اپنی رائے ظاہر کرنے کا حق حاصل ہو جاتا ہے۔ پھر اگر خود مصنف کسی کو تبصرے کیلئے کتاب دے تو تصریح نگار کو اس پر مصنف کی طرف سے اظہار رائے کی باقاعدہ سندل جاتی ہے۔ اس کے ساتھ ہی یہ عرض کرنے کی اجازت چاہتا ہوں گے اگر مصنف کسی پر تنقید اور اظہار رائے کا حق رکھتا ہے تو اسے بھی اپنی کسی تحریر اور تحقیق پر کسی اور کسی طرف سے اظہار رائے کا خوش دلی سے سامنا کرنا چاہئے۔ یہ تو انصاف نہیں کہ مصنف خود وہ جس پر جی چاہے اور جس انداز سے چاہیے تقدیم کرے لیکن کسی سلسلے پر اس کے متعلق کچھ کہا جائے تو انگلی کا انہصار کرنے لگے۔ یہ یعنی اور دینے کے دوپیانے آخر کیوں؟۔ مصنف کو کمزور دل نہیں ہونا چاہئے۔ اس میں قوت برداشت ہوئی چاہئے۔

لیکن آج کا سکر رانجِ الوقت یہ دو ہر امعiar ہی ہے ہر کوئی دوسرے پر فقد و تبرہ کرتا ہے لیکن اپنے اندر قوت برداشت نہیں رکھتا۔ اس پر مولانا ندوی مسکرائے اور بھٹی صاحب سے بغیر کیر ہوئے۔ اور اعتراف تحقیقت کرتے ہوئے فرمایا۔ تم نے بالکل ٹھیک بات کی پھر پہلے والا رویہ بحال ہو گیا۔

الاعظام کی توسعی اشاعت کے سلسلہ میں تگ و دو جون 1950 میں مولانا سلفی اور مولانا ندوی کے حکم پر الاعظام کی اشاعت کی توسعی کیلئے جنوبی پنجاب کے مختلف علاقوں کی موثر شخصیات سے جون کے مہینے کی شدید گرمی کے موسم میں رابطے کئے اور کئی سوسائٹی خریدار بنائے اور یہ اس دور کی بات ہے جب سڑکوں کا دور دور تک نام و نشان نہ تھا۔ بلکہ تصور بھی نہ تھا۔ اس وقت کچھ راستوں پر پیدل چلنا پڑتا تھا۔ پھر جنوبی پنجاب کے علاقوں کے علاوہ بہت سے دوسرے شہروں کا بھی سفر کیا اور حس نیت اور اخلاص کی دولت کے باعث جہاں بھی کے اللہ تعالیٰ نے کامیابی سے نوازا۔

نائب مدیر سے مدیر ڈاکٹر غیفہ عبدالحکیم نے حکومت کی اعانت سے لاہور میں کلب روڈ پر ادارہ ثقافت اسلامیہ کے نام سے ایک تحقیقی ادارہ قائم کیا تھا 15 مئی 1951ء کو مولانا محمد

حنف ندوی ریسرچ فیلو کی حیثیت سے ادارہ ثقافت اسلامیہ سے وابستہ ہو گئے تو ادارے سے وابستگی کے بعد وہ کچھ عرصہ تک الاعتصام کے مدیر بھی رہے نیز الاعتصام کا ذیکر لیش بھی گورنوالہ سے ختم کر کے لاہور کا لے لیا گیا تھا اور بھٹی صاحب کو اس کا مدیر بنادیا گیا۔ اس طرح ان کی

خدمات کا دائرہ وسیع ہو گیا اور ذمہ داریاں بڑھ گئیں مضامین ”کیلے اہل علم سے رابطہ رکھنا اشاعت کیلئے اخبار کی پالیسی کے مطابق ان میں روبدل کرنا، اور زبان کی تصحیح کرنا، ادارے لکھنا ادارتی شذررات لکھنا، کتابوں پر تبصرے کرنا، سیاسی نقطہ نظر سے جماعت کی پالیسی کیوضاحت کرنا اپنے مسلک کی اشاعت کیلئے کوشش رہنا اور کسی سلسلے میں دوسروں سے اختلاف یا اتفاق کے دائرے کا تعین کرنا اور قلم کو ان حدود کے اندر رکھنا یہ سب انہی اہم امور تھے۔ جن کو بھٹی صاحب کو پیش نگاہ رکھنا پڑتا تھا۔ یہ سب کام بھٹی صاحب اکیلے سر انجام دیتے تھے۔ ان فرائض کی ادائیگی میں کوئی ان کا معاون نہ تھا۔ کام کی کثرت کے باوجود وہ یہ سب امور انہی سرت سے سر انجام دیتے تھے۔ پندرہ سال سے کچھ زیادہ عرصہ وہ الاعتصام کے مدیر ہے۔ اس عرصہ میں ہر فتحی ہر مسلک اور ہر نقطہ نظر کے اصحاب علم سے میل جوں کے موقع میر آئے اور بہت سے لوگوں سے مسلکی اور سیاسی بحثیں ہوئیں لیکن بحث و تجھیں میں انہوں نے کبھی راہ اعتدال کو نہیں چھوڑا، ذہن و فکر کا رجحان ہمیشہ ایسا رہا کہ جس سے بھی بحث ہوئی اس کا احترام محفوظ خاطر رکھا۔ اور اسے عالم ثابت کرنے کی کوشش کی، کیونکہ جن لوگوں سے انہوں نے تربیت لی تھی یعنی مولانا عطاء اللہ حنفی، مولانا محمد حنف ندوی، مولانا سید وادغ زنوی، مولانا سلفی رحمة اللہ علیہ، جعین یہ حضرات جب کسی کے متعلق اظہار رائے کرتے تو اس کے مقام و مرتبہ کو محفوظ خاطر رکھتے تھے لیکن آج عجیب دور آ گیا ہے کہ رسائل و جرائد اور اخبارات اور زبانی بیانوں میں نہ سیاست و ان اپنے سے اختلاف کرنے والوں کا احترام کرتے ہیں اور نہ ہی جموں طور پر دینی اور مذہبی علماء کرام اسے کوئی اہمیت دیتے ہیں۔ زبان اور قلم کا انہی ایسے رجی اور بے دردی سے استعمال کرتے ہیں۔

الاعتصام کے خصوصی نمبر بھٹی صاحب کے زمانہ ادارت میں الاعتصام کے کئی خاص نمبر چھپے جن میں ایک حیثیت حدیث نمبر ہے جو بڑے سائز کے ایک سو صفحات پر مشتمل تھا، جیت

حدیث نہایت نازک اور اہم موضوع ہے یہ بھی بھٹی صاحب نے ترتیب دیا۔ بہت سے اصحاب سے مفہامیں لیے اور ہر مضمون کے آغاز پر فاضل مضمون زگار کا تعارف کروایا یہ نمبر فروری 1956ء میں شائع ہوا۔ اس کے چودہ ماہ بعد می 1957ء میں 1957ء کی جنگ آزادی کی مناسبت سے ”1957ء نمبر“ شائع کیا جو خاغہ ضخیم تھا۔ جو بر صغیر کے متعدد اہل علم کے مفہامیں پر محیط تھا۔ اور اکیلے بھٹی صاحب نے مرتب کیا تھا جس کی اخبارات میں بہت تحسین کی گئی تھی۔

الاعتصام سے علیحدگی دسمبر 1949ء تا 1963ء تک بھٹی صاحب کا واسطہ حضرت سید غزنوی کے ساتھ رہا۔ 16 دسمبر 1965ء کو ان کا انتقال ہو گیا تو حالات بدل گئے۔ اور بھٹی صاحب کے اخبار کی انتظامیہ سے حالات کشیدہ ہو گئے۔ آہستہ آہستہ حالات شدت اختیار کرتے گئے تو بھٹی صاحب نے 3 مئی 1965ء کو الاعتصام کی ادارت سے استعفی دے دیا۔ مجموعی طور پر وہ تقریباً سترہ سال الاعتصام سے ملک رہے چونکہ انہوں نے الاعتصام کے ابتدائی دور سے لے کر اپنے زمانہ ادارت کے اختتام تک اس کیلئے بڑی تگ و دوکی تھی۔ اس لئے مستغفی ہونے کے بعد بھی یہ اخبار ان کے دل کی گہرائیوں میں رانچ رہا۔ کیونکہ ان کے بقول انہوں نے اسی اخبار میں قلم پکڑنا سیکھا اور یہ ان کی اولین درسگاہ تھا۔ اس لئے وہ اس کو اپنا برا محسن سمجھتے تھے۔ اب تو یہ اخبار ان کے محسن استاد مولا ناطعاء اللہ حنفی بھوجیانی کے لخت جگر حافظ احمد شاکر حظوظ اللہ کی ادارت میں آچکا ہے۔ اور وہی اس کے مالک ہیں۔ اس لئے بھٹی صاحب اس کی مجلس ادارت کے اہم رکن تھے.....

سر روزہ منہاج جنوری 1958ء میں چند دوستوں کے ساتھ مل کر بھٹی صاحب نے سہہ روزہ منہاج کا تحریر کیا جو کامیاب نہ ہو سکا۔ اور اپریل 1959ء کو وہ بند ہو گیا اتنا عرصہ وہ الاعتصام کی ادارت سے علیحدہ رہے اور پھر واپس آگئے۔

جو لائی 1965ء میں الاعتصام کی ادارت سے استعفی کے بعد بھٹی صاحب نے مولا ناطع داود غزنوی کے گرامی قدر صاحبزادہ پروفیسر سید ابو بکر غزنوی کے ساتھ مل کر لا ہور سے سہفت روزہ توحید جاری کیا، لیکن ڈھائی ماہ کے دوران ہی حالات نے ایسا رخ اختیار کیا کہ ستمبر

1965ء کو انہوں نے اس اخبار سے علیحدگی اختیار کر لی۔ ادارت کے دوران بھٹی صاحب کی سال تک روزنامہ ”امرور“ میں مضمون نویسی اور کالم نگاری کرتے رہے اسی طرح مجتبی الرحمن شاہی کے زیر ادارت شائع ہونے والے ماہنامہ ”قمری ذا جمیع“ میں ایک عرصہ تک شخصیات پر

لکھتے رہے اور کچھ عرصہ روزنامہ پاکستان میں بھی لکھتے رہے۔

ادارہ ثافت اسلامیہ سے اسلام 20 اکتوبر 1965ء کو مولانا محمد حنفی ندوی، مولانا

محمد رئیس احمد اور اسماعیل ضیاء بھٹی صاحب کے گھر آئے لیکن وہ گھر پر موجود نہ تھے۔ ان کے چھوٹے بھائی سعید احمد جو ایک اسکول کے طالب علم تھے گھر پر موجود اور ان کی دوسرا الہیہ جوان کے سے گے ماموں میاں عبدالغنی کی صاحجز اوی تھی چند دن کیلئے گاؤں گئی ہوئی تھی۔ اس لئے یہ حضرات گھر پر نہیں ٹھہرے کھڑے کھڑے یہ کہہ کر چلے گئے کہ کل سے آپ کے بھائی ادارہ ثافت اسلامیہ میں ملازم ہو گئے ہیں۔ ان سے کہیں کہ کل فوجے صحیح آپ رئیس احمد جعفری سے ان کے گھر مل لیں۔ اس طرح بغیر ان کی رغبت و چاہت اور بلا کسی درخواست کے گھر پر بیٹھے بیٹھے 21 اکتوبر 1965ء سے ادارہ کے ریسرچ فیلو بن گئے۔ یہ ایوب خاں کا دور حکومت تھا۔ وزیر قانون ایم ایم ظفر تھے اور اس نے ادارہ ثافت اسلامیہ کے ماتحت ایک لیگل کمیٹی بنائی تھی جس کا مقصد قانونی نوعیت کے بعض اسلامی مسائل پر غور کرنا تھا۔ اور جس کے چیزیں شاہ محمد جعفر چھلواری تھے۔ اور دو اکان اور تھے۔ اور ادارہ اکے اکیڈمک ڈائریکٹر میاں محمد شریف تھے۔ جو

ایک طویل عرصہ تک علی گڑھ یونیورسٹی میں فلسفے کے پروفیسر اور صدر شعبہ رہے تھے۔ انہوں نے بھٹی صاحب سے کہا ہیں لیگل کمیٹی کیلئے ایک رکن کی ضرورت تھی۔ میں نے اس کا تذکرہ اپنے رفتائے کار مولانا محمد حنفی ندوی، شاہ محمد جعفر چھلواری اور رئیس احمد جعفری سے کیا تو ان سب نے آپ کا نام لیا۔ آپ میری گزارش قبول فرمائیں۔ میں آپ کا شکرگزار ہوں کہ چونکہ یہ علمی کام تھا اور بھٹی صاحب کے ذوق کے مطابق تھا۔ اس لئے انہوں نے شوق سے قبول کر لیا۔ تو میاں صاحب نے شکریہ کے ساتھ دفتر کے ہیڈلکر کو بلا کر پروانہ تقری دے دیا۔ اس طرح 21 اکتوبر 1965ء کو ادارہ میں ان کی تقرری ہوئی۔ لیگل کمیٹی کے رکن کی حیثیت سے انہیں

بہت فائدہ پہنچا۔ لا سریری اس وقت تقریباً چودہ ہزار کتابوں پر مشتمل تھی تفسیر حدیث، فقہ تاریخ اور بیات اور لغت وغیرہ کی تمام کتب موجود تھیں۔ بھٹی صاحب نے تمام سے استفادہ کیا اور انہیں لا سریری سے اس قدر تعلق اور انس پیدا ہو گیا۔ کافی کتابوں میں سے کوئی ریکارڈ دیکھے بغیر اپنی ضرورت کی کتاب الماری سے نکال دیتے اور دوسرا ساتھیوں کو بھی اس تعلق اور انس کا علم تھا۔ اس لئے ادارے کے نئے ڈائریکٹر شیخ محمد اکرم جس نے لیگل کمیٹی ختم کر دی تھی۔ اور دونوں بیرونیوں کو جواب دے دیا اور مولانا محمد حنفی ندوی رئیس احمد جعفری، شاہ محمد جعفر پھلواری اپنی دلچسپی کے موضوع کی کتاب لانے کا بھٹی صاحب کو کہتے۔ اور وہ نہ صرف مقلعتہ کتاب بڑی سرست سے لا کر دیتے بلکہ موضوع کی اصل عبارت بھی نکال کر دیتے۔ ظاہر ہے اس سے انہیں فائدہ پہنچتا اور ان کی معلومات میں اضافہ ہوتا۔ اس طرح ان کی علمیت کے جواہر حقیقت میں بھیں آ کر کھلے اور ان کے اشہب نے خوب چوڑکیاں بھریں۔ اور ان کے عطر پیز قلم سے بے شمار کتابیں لکھیں۔ آغاز الفہرست ابن ندیم کے ترجیح اور علمی حواری اور تعلیقات سے ہوا۔

محلہ ثقافت سے المعارف تک بھٹی صاحب جب ادارے سے واپس ہوئے اس وقت (اکتوبر 1965ء) اس کا محلہ ثقافت کے نام سے شائع ہوتا تھا۔ جس کے ایڈیٹر رئیس احمد جعفری تھے۔ 1967ء میں اس کا نام ادارے کے ڈائریکٹر شیخ محمد اکرم کی تجویز سے المعارف رکھا گیا اس کے مخفف ایڈیٹر ہے۔ پھر بھٹی صاحب کو اس کا ایڈیٹر بنادیا گیا اور ایڈیٹر کی مدت پانچ سال پر مشتمل ہے وہ پہلے ثقافت اور المعارف میں ضمنون لکھتے رہے اور اب مضمون کے ساتھ اداریہ کتابوں پر تبصرہ اور ایک حدیث کے عنوان سے ہر ماہ ایک مضمون پا قاعدگی سے لکھنا شروع کر دیا۔ اس طرح المعارف میں چھپنے والے خالص تحقیقی مقالات کم از کم تین ہزار صفحات پر مشتمل ہوں گے۔

المعارف جوئی 1968ء کو جاری ہوا۔ اور اس کا پہلا شمارہ بیس سالہ نمبر تھا۔ کیونکہ پاکستان کو بننے ہوئے بیس سال ہو گئے۔ اس کیلئے مضمونین جمع کرنا، مقالہ نگاروں سے رابط کرنا، اور اس شمارے کو مرتب کرنے کی ذمہ داری بھٹی صاحب کے سپرد تھی جو اس بات کی بین دلیل ہے

کے ڈائریکٹر شیخ محمد اکرم اور دوسرے احباب کو آپ کی صلاحیتوں اور قوت کا پر کامل اعتماد تھا اور بھٹی صاحب نے یہ شمارہ نہایت محنت سے مرتب کیا اور محنت کرنا ان کی عادت ثانیتی تھی۔

اس کے علاوہ پانچ کتابوں کی ایڈیشنگ کی جو ادارہ کی طرف سے شائع ہوئیں سب کے شروع میں وقیع مقدمات تحریر کئے اور بھٹی صاحب کے دور میں ادارہ کے چھ ڈائریکٹر بنے اور آپ نے سب کے دور میں بطور رسماج فیلو تصنیفی خدمات سرانجام دیں اور ان سب کے ساتھ ان کے تعلقات نہایت خوش گوار رہے۔ اس طرح ادارے میں جن سکارروں اور مصنفوں کے ساتھ تصنیفی خدمات سرانجام دیتے رہے سب کے ساتھ اچھے مرام رہے۔

ادارہ ثقافت اسلامیہ سے علیحدگی ادارہ؛ میں بھٹی صاحب نے بہت سے علمی اور تحقیقی کام کرتے ہوئے تیس سال ادارے میں رہے اور آخر کار 16 مارچ 1996ء کو ادارے سے علیحدگی اختیار کر لی۔

ادارہ سے علیحدگی کے بعد بھی اللہ کے فضل و کرم سے بھٹی صاحب کا سیال قلم بڑھا پے کے باوجود جوان سال رہا۔ اور انہوں نے بے شمار تحریری کام کئے جس کی تفصیل ہمارے نوجوان فاضل دوست، مولانا فاروق الرحمن یزدانی حفظہ اللہ کھر رہے ہیں۔ ادارہ ثقافت اسلامیہ کی ملازمت کے دوران مختلف روزناموں اور ماہناموں میں لکھتے رہے 1978ء سیرت کمیٹی بنائی گئی تو اس کا رکن بھی انہیں بنایا گیا سیرت کے طریق تعلیم کے لیے ہر کن کو اپنی تحریری روپورٹ پیش کرنی تھی۔ بھٹی صاحب نے اپنی تفصیلی روپورٹ مقررہ مدت کے اندر کمیٹی کے صدر ڈاکٹر سید عبداللہ کو پیش کر دی۔ تو کمیٹی کے صدر نے کمیٹی کے اجلاس میں اس کا خصوصی طور پر تذکرہ کیا اور انتہائی تعریفی کلمات کے ہم بھٹی صاحب کیلئے انتہائی حوصلہ افزاتھے۔

اس طرح اسی دوران 1987-1988ء میں گیارہ ماہ ہفت روزہ الحدیث کی ادارت کا فریضہ سرانجام دیا اور اخبار کا اڑھائی سو صفحات کا حرمن شریف نمبر "ترتیب دیا جو متعدد مشہور اہل قلم کے مضامین کا ایسا تحقیقی اور تاریخی دستاویز پر منی جموعہ ہے جس کی مثال ملنا مشکل ہے۔

ریڈیو اور تیلی ویژن پر تقریریں **ریڈیو پاکستان پر پہلی تقریر یکم رمضان 1385ھ**

بمطابق 25 دسمبر 1960ء کو ہوئی سحری کے پروگرام کے تین منٹ کے دورانیہ میں مسجد المبارک کو ہوئی۔ اس کے بعد ریڈیوں کی تقریروں کا طویل سلسلہ چلا ایک ایک دن میں تین تین تقریروں میں کبھی بخاطری کی سوتی دھرتی کا پروگرام، کبھی صراط مستقیم، کبھی آیات بیانات، کبھی فوتو جی بھائیوں کا پروگرام کبھی کتابوں پر تبصرے، کبھی کسی صحابی رسول کے حالات، کبھی کسی مذاکرے میں شمولیت، ان تقریروں کا سلسلہ 1997 کے آخر تک جاری رہا۔ اس کے بعد بھٹی صاحب نے مغدرت کر لی۔

ریڈیو پروگرام کے بارے میں تین باتیں خصوصی طور پر قبل ذکر ہیں۔ (1) ایک مرتبہ ریڈیو پاکستان لاہور کی طرف سے ہفتہ حدیث منایا گیا اس کیلئے ارباب انتظام نے مختلف سات موضوعات کا انتخاب کیا اور اس کیلئے سات مقرر منتخب کئے گئے۔ ہر تقریر کا دورانیہ 35 منٹ تھا جس کا موضوع حدیث اور اسماء الرجال تھا۔ بھٹی صاحب نے کہا میں اپنی بات 35 منٹ میں مکمل نہیں کر سکتا تو پروڈیوسر نے کہا کہ آپ زیادہ وقت لے لیں تو بھٹی صاحب نے ایک گھنٹہ تقریر کی جو متعدد بار ریڈیو سے نشر ہوتی رہی۔ (2) ایک مرتبہ ریچ الاؤل کے مہینہ میں ریڈیو پاکستان کی فرمائش پر علامہ قاضی محمد سیماں منصور پوری کی تصنیف رحمۃ اللعلیمین کی تین جلدیوں کی تخلیص پندرہ نوں میں پیش کی ہر روز کا دورانیہ پندرہ منٹ تھا۔ پھر یہ تخلیص ریچ الاؤل کے مہینہ میں کئی سال نشر ہوتی رہی۔ پھر کچھ عرصہ اس طرح کی تخلیص ریڈیو کے پروگرام میں بخاطری زبان میں بیان کی۔

(3) ایک مرتبہ ریڈیو پاکستان سے ”زندہ تابندہ“ کے عنوان سے ایک پروگرام شروع ہوا جس میں فوت شدہ اہل علم کے علمی، عملی، تدریسی اور تصنیفی کارناتاے بیان کئے جاتے۔ جن کی وجہ سے وہ ہمیشہ زندہ رہیں گے ریڈیو کے اصحاب انتظام نے کہا۔ آپ اس عنوان پر ہر ماہ پندرہ تقریر کیا کریں۔ انہوں نے اپنی تصنیفی مصروفیات کی وجہ سے اس سے مغدرت کی۔ ریڈیو والوں کے اصرار پر یہ سلسلہ شروع کیا اور ریڈیو پر 45 علمائے کرام پر تقریریں کیں۔ جن کا تعقل بر صغیر کے علمائے الہامدین سے تھا۔ ریڈیو پر دیوبندی، بریلوی، شیعہ اہل علم کے کوائف حیات تو بیان

ہوتے تھے لیکن الحدیث اہل علم کا اس کثرت تذکرہ سے پہلی دفعہ ہوا۔
ٹیلی ویژن پر پہلا پروگرام ۔۔ 27 جولائی 1973ء میں ہوا اور یہ
بسیرت کے نام سے تھا جس کا دورانیہ پانچ منٹ تھا۔ اس کے بعد مختلف
 موضوعات پر بہت سے پروگرام کئے بھٹی صاحب نے اپنی تحریروں ریڈیو
اور ٹیلی ویژن پروگراموں میں بھی شہزادے اپنے مسلک کو لمحظ خاطر رکھا۔ اور کبھی بھی مدعاہست سے کام
لیتے ہوئے پچھلے نہیں دکھائی اور پوری جرات و بسالت سے اپنے الحدیث ہونے کا تذکرہ کیا۔ بھٹی
صاحب نے اپنی تحریری خدمات کی تخلیص کرتے ہوئے لکھا۔ (1) تصنیف و تراجم (2) اخباری
 مضامین و مقالات (3) اخباری اداری اور شذرورات (4) بے شمار کتابوں پر تبصرہ (5) بہت سی
کتابوں پر مقدمات (6) ریڈیو اور ٹی وی پر تقریریں

تصنیف و تالیف اور اخبارات و جرائد کے مضامین و مقالات کے علاوہ بے شمار طلباء اور طالبات کو
ایم۔ اے۔ ایم فل اور پی ایچ ڈی کے مقالات لکھنے میں مدد دی۔ بھٹی صاحب نے اپنے ساتھ
سال سے زائد عرصہ سے قلم و قرطاس کے شعبے سے تعلق کا خلاصہ یوں بیان کیا ہے۔ میں نے پندرہ
سال ہفت روزہ الاعتصام پر خدمت ادارت سراج نام دی۔ بتیں سال ادارہ ثقافت اسلامیہ میں
تصنیف و تالیف میں معروف رہا۔ متعدد جماعتی اور غیر جماعتی رسائل و جرائد میں لکھا۔ طویل
عرصے تک اپنے دور کے مشہور اخبار روزنامہ امروز میں کالم نگاری اور مضمون نویسی کی لیکن اس
طویل مدت میں ایک لفظ بھی میں نے کسی اہل حدیث عالم یا مصنف کے خلاف نہیں لکھا۔ کبھی کسی
صاحب علم اہل حدیث پر تقدیم نہیں کی۔ میرے قلم کی تربیت اور طرز نگارش کی پروردش اللہ کے فضل
سے ایسے ماحول میں ہوئی ہے کہ اپنی جماعت کے کسی عالم اور مصنف کی مخالفت و تقدیم کے کمروہ
 فعل میں نہ کبھی ملوث ہوا۔ اور نہ ان شاء اللہ ہو گا۔ بعض اوقات البت لطینے ہو جاتے ہیں اور لطیفہ
بیانی ہر صاحب ذوق کی ذہنی غذا ہے لطینے کو لطیفہ ہی سمجھنا چاہئے۔ ہاں یہ ضرور ہے کہ اگر کسی غیر
الحمدیث نے میرے مسلک، میری جماعت یا میری جماعت کے کسی عالم کو ہدف تقدیم شہر ایسا کسی
اسلوب پر نشانہ طنز کیا تو میں نے اسے ہرگز معاف نہیں کیا ایسے موقع پر خاموش رہنا میری ذہنی
افقا در میرے قلم کی فطرت کے خلاف ہے۔ لیکن یہاں بھی میں نے اپنے مخاطب کا پورا احترام کیا

اور اس کے علم و تحقیق کے ہر پہلو کو لخوڑ رکھا۔

بھٹی صاحب نے ہمیشہ اپنے لکھنے پڑھنے کے مشاغل کو ہر کام پر ترجیح دی۔ ایک مرتبہ ان سے پوچھئے بغیر ہائی کورٹ کے ایک دوست بچ نے ان کا نام عدالت کے مشیر کے طور پر لکھا اور اس کی تقریبی کی اطلاع ان تک پہنچ گئی۔ پھر تھوڑی دیر بعد جن صاحب کا ٹیلیفون بھی آ گیا۔ بھٹی صاحب نے اس کی کرم نوازی پر شکریہ ادا کیا اور کہا میں تصنیف و تالیف کے کاموں میں مصروف ہوں اور وہ کسی اور کام کی طرف توجہ نہیں ہوتے۔ انہوں نے سمجھا نے کی بہت کوشش کی۔ اور یہ بھی کہا یہ آمد فی کام کی ایک ذریعہ ہے لیکن بھٹی صاحب نے متعلقہ دفتر میں شکریہ کا خط لکھ کر معدوم کر لی۔ اس طرح ایک دفعہ اسلامی نظریاتی کوںسل کے چیزیں اور بھٹو دور کے دفاتری و زیر مولا ناکوثر نیازی مرحوم جو بھٹی صاحب کے دیرینہ دوست تھے۔ نے اس کی رکنیت قبول کرنے کیلئے ادارہ ثقافت اسلامیہ میں ان کے دفتر میں آ کر اصرار کیا۔ تو بھٹی صاحب نے جواب دیا میں آپ کا شکریہ گزار ہوں لیکن یہ خدمت نظریاتی کوںسل کے کاروبار سے مجھے زیادہ اتفاق ہی نہیں۔ وہ یہ سن کر مسکرائے اور خاموش ہو گئے۔

ذوق مطالعہ

بھٹی صاحب کو مطالعہ کا شوق زندگی کے ابتدائی دور سے ہی ہو گیا تھا۔ اور یہ شوق دن بدن ترقی کرتا گیا۔ وہ 1948ء میں جب لاہور آئے تو ان کی تاخواہ 90 روپے تھی۔ وہ ستا زمانہ تھا اور کتابوں کی قیمتیں بہت کم تھیں کسی کی چار آنے کسی کی آٹھ آنے زیادہ سے زیادہ روپیہ ڈیڑھ روپیہ۔ بھٹی صاحب ہر ماہ پانچ چھروپے کی کتابیں خریدتے جن کی تعداد پندرہ سولہ تک پہنچ جاتی۔ پھر جب تاخواہ ایک سو چھپیں روپے ہوئی تو دس بارہ روپے کی ماہانہ خریداری ہونے لگی کبھی پندرہ بیس کی بھی ہو جاتی۔ تبصرے کے لئے آنے والی کتابیں بھی ملتیں۔ پھر جیسے جیسے تاخواہ بڑھتی گئی کتابوں کی خریداری بھی بڑھتی گئی اور یہ سلسلہ زندگی کے آخر تک رہا۔ بعض دفعہ 6 ہزار تک کی خریداری کی۔ لیکن اس کے ساتھ ساتھ مختلف بڑی لاہوریوں سے استفادہ جاری رہا۔ جب تک ادارہ ثقافت اسلامیہ رہے اس کی کتابوں سے بھر پور فائدہ اٹھاتے رہے۔ جب وہاں سے الگ ہو گئے تو چنجاب یونیورسٹی لاہوری جانے لگے اور وہاں کے عملے کے تمام ارکان

سے دوستانہ مراسم قائم ہو گئے۔ اس لابریری میں کئی لاکھ مطبوعہ اور تیس چھیس ہزار غیر مطبوعہ کتب موجود ہیں دوسرا لابریری جہاں ان کی آمد و رفت رہی۔ وہ پنجاب لابریری ہے۔ یہاں بعض ایسی قلمی کتب ہیں جو پنجاب یونیورسٹی میں نہ تھیں۔

تیسرا لابریری دیال سکھ لابریری ہے جہاں ان کا آنا جانا رہا۔ اور جہاں انہیں متعدد حوالے کی کتابوں کے مطالعہ کا موقع ملا۔ چوتھی لابریری، عجائب گھر کی ہے۔ جہاں لاہور کے دو مشہور سکالروں اور ممتاز مصنفوں کی لابریریاں منتقل ہوئیں ہیں مولانا غلام رسول مہر اور ڈاکٹر خواجہ عبدالرشید اس سے بھی انہوں نے فائدہ اٹھایا۔

پانچویں لابریری جو حضرت مولانا عطاء اللہ حیف بھوجیانی کی لابریری ہے جو دارالدعة التسفیہ کے نام سے موسم ہے۔ اور شیش محل چوک روڈ لاہور پر واقع ہے بعض نے اس کو مولانا عطاء اللہ حنفی لابریری کا نام دیا ہے جہاں بھٹی صاحب کو ہر کتاب ہر وقت مل سکتی تھی۔ اس میں پرانے ماہانہ اوہفت روزہ رسائل بھی موجود ہیں جو کم و بیش بھی ہزار صفحات علمی کتابوں کا مجموعہ ہے۔

چھٹی لابریری جناب محمد عالم مختار حق کی انفرادی لابریری ہے ان سے بھی اپنی ضرورت کی کتاب جب چاہتے ٹیلی فون کر کے منگوا لیتے۔ عالم صاحب خود کتاب بھجوادیتے یا خود ہی لے کر حاضر ہو جاتے۔ اگر بھٹی صاحب ان کی لابریری میں جانا چاہتے تو وہ لینے کیلئے اپنی گاڑی بھجوادیتے۔

ساتویں لابریری محترم وکرم پروفیسر عبدالجبار شاکر کی بیت الحکمت ہے جو بہت بڑی لابریری ہے جو عربی، فارسی، اردو اگریزی اور دیگر متعدد زبانوں کی ایک لاکھ سے زیادہ مطبوعہ اور غیر مطبوعہ کتب پر مشتمل ہے۔ اس سے بھی بوقت ضرورت استفادہ کیا۔ اسی طرح گوجرانوالہ میں جناب ضیاء اللہ کوھر صاحب کی لابریری لاکھوں کتب اور رسائل و جرائد کا احاطہ کیے ہوئے۔ ان سے بھی بوقت ضرورت منگوا کیں اور آپ نے اپنی ضرورت کے مطابق تقریباً تین ہزار کتابیں جمع کیں۔ ان انتہائی وقیع اور متنوع لابریریوں سے استفادہ کرنے کی وجہ سے ان کا مطالعہ غیر

اشاعت خاص یوں اپنے محبی سیحاق بہنی رحمۃ اللہ علیہ

معمولی طور پر وسیع اور متنوع تھا۔ عربی فارسی اردو اور پنجابی کے اشعار، محاورے، ضرب الامثال اور کہاوتمیں یادگیری اور ان سے فائدہ اٹھاتے اور ان کے پاس جو کتب، رسائل و جرائد اور اخبارات تھے روز نامے، سہ روزہ، ہفتہ وار، سہ ماہی، شش ماہی اور سالانہ سب کا مطالعہ کرتے اور واقف کاروں کو بھی مطالعہ کرنے کا شوق دلاتے اسی طرح بھٹی صاحب نے پڑھا، خوب پڑھا اور متنوع اور گوتاں گوں پڑھا۔

دعوت دین اور اس کا انداز و اسلوب بھٹی صاحب نے اپنی ملازمت کے آغاز کے ساتھ

1944ء میں خطبہ جمعہ اور نماز فجر کے بعد درس قرآن شروع کیا تھا۔ اور اس کا انداز ثابت تھا۔ کیونکہ ان کے بقول ”میری تربیت جن علماء کرام میں ہوئی نہایت اونچی شخصیات اور بے حد معتدل مزاج تھے۔ اور اپنی بات ثبت انداز میں کرتے تھے۔ متفق نظر سے کوسوں دور تھے۔ ان میں سے کسی نے کفر و شرک، اور بے دینی کے فتویٰ جاری نہیں کئے وہ لوگوں کو مسلمان بنانے کے خواہاں تھے اور اس کیلئے کوشش رہتے تھے۔ ان میں سے کسی نے نہ الخادکی دکان لگائی نہ کفر کی نہ کفر کی تقسیم کیلئے کوشش ہوئے۔ نہ لوگوں کو مشرک بنانے کا وہندہ کیا، نہ کسی کو جنت سے نکالنے اور جہنم میں داخل کرنے کی کوشش کی“۔

تقسیم ہندوستان کے بعد پاکستان کے قیام کے شروع میں بھرت کر کے چک نمبر 53

گ ب میں آبے تو یہاں بھی خطبہ جمعہ اور درس قرآن مجید شروع کر دیا۔ جب یہ لاہور آئے تو پھر کچھ عرصہ مسجد دارالسلام باع جناح میں مستقل خطبہ دیا۔ پھر گاہے بلگاہے خطبہ دیتے رہے۔ سحرخیزی اور تلاوت قرآن۔ بھٹی صاحب کے دادا نے ان کی اپنی تربیت اپنی مگرانی میں انہیں اخلاص اور پورے اہتمام سے کی تھی۔ وہ انہیں نماز فجر سے پہلے جگادیتے اور انہیں اپنے ساتھ لے جاتے اور اس طرح یا ان کا مستقل معمول بن گیا کہ گرمی ہو یا سردی سفر ہو یا حضرتی یا بھی حالت اور کیسا بھی موسم ہو وہ بالعموم فجر کی اذان سے پہلے اٹھتے، پھر دو چار رکعتیں پڑھنے کے بعد قرآن مجید کا آدھا پارہ بالالتزام پڑھتے۔ اگر کسی وجہ سے نہ پڑھ سکتے تو اندر یہ رہتا کہ معلوم نہیں دن کیسی گزرے گا۔

پھر دن کو جب بھی موقع ملتا تلاوت کر لیتے۔ تاہم وہ اطمینان
قلب نہ ملتا جو نماز فجر سے پہلے تلاوت کرنے سے ملتا اس طرح انہیں
قرآن سے انتہائی انس پیدا ہو گیا۔ اور انہوں نے بہت سے مردا اور عورتوں
کو ترجیح قرآن پڑھایا۔

صلدر حجی، حضور اکرم صلی اللہ علیہ وسلم کا فرمان ہے من احباب ایں یسط له فی رزقہ
وان ینسالہ فی اثرہ فیصل رحمة.....

بھٹی صاحب اس کا چلتا پھرتا نمونہ تھے۔ انہوں نے واقعی صلدر حجی کا صحیح حق ادا کیا تھی
المقدور سب بجا سیوں اور بہنوں کا خیال رکھا۔ ان کی تعلیم و تربیت اور کاروبار یا ملازمت کا انتظام
کیا۔ اور اپنی دولت و ثروت کو ان پر نچھا ور کیا۔ ان کی والدہ سے یہ دو بھائی اور دو بہنیں تھیں۔ سب
سے بڑے بھٹی صاحب تھے اور سب سے چھوٹے محمد حسین صاحب تھے۔ اس بھائی کی تعلیم کا بھی
انتظام اور کاروبار کیلئے معقول رقم دی۔

27 اگست 2007ء کو فوت ہوا تو اس پر بہت رنجیدہ ہوئے۔ اور زندگی کے آخر تک
اس کے اثرات ان کے قلب و ذہن سے محون ہو سکے۔ اس کی وفات پر الاعتصام کے دو شماروں
میں طویل مضمون لکھا۔ پھر اس کے بیٹے سلطان ناصر محمود کی تعلیم و تربیت کا انتظام کیا۔ لیکن وہ بھی

ان کی زندگی میں زندگی کی بازی ہار گیا۔ انا لله وانا الیه راجعون
ان کی دو توں بہنیں بھی ان کی زندگی میں وفات پا گئیں۔ دوسری والدہ جوان کی
حقیقی خالہ ہیں اس کے چار بیٹے اور ایک بیٹی ہے، طارق محمود اس کو بھی میڑک کے بعد اپنے
پاس لے آئے۔ A.B. کے بعد ان کے ایک دوست نے جو واپڈا کے ایک شعبہ کے ڈائریکٹر
تھے اسے گلک بھرتی کروادیا اب وہ اپنے شعبے کا سپرینٹنڈنٹ ہے دوسرا محمد حنفی، تیسرا
محمد سعید ہے جس کو چار سال کی عمر میں ہی اپنے پاس لے آئے تھے میڑک کے بعد اس کو بھی

کاروبار کروایا۔ اور چوتھا سب سے چھوٹا حکیم محمود ہے اور جڑ انوالہ میں اپنی حکمت کاروبار خانہ چلاتا ہے اللہ کے فضل سے یہ سب زندہ ہیں
بھٹی صاحب عزیز واقارب کی غنی حوشی میں شریک رہے،
وقات شدگان کی نماز جنازہ میں حتی الوع شرکت کی۔ سب پر احسان تو کیا
لیکن کسی کے احسان مند نہیں ہوئے اس صدر حجی کی برکت سے اللہ تعالیٰ نے طویل زندگی دی اور
آخریک اپنی علمی مصروفیات میں مگن رہے اور اپنے کام سے جنون کی حد تک وابستہ رہے۔

خودداری اور غیرت آپ انہائی خوددار اور با غیرت انسان تھے۔ اپنے کام سے کام رکھا کسی کی چالپوی نہیں کی نہ کسی کے رعب و بد بے کو برداشت کیا کسی نے دھونس جانے کی کوشش کی تو اسے قبول نہیں کیا اس کی خاطر ملازمت سے الگ ہونا پڑا تو بلا پس و پیش الگ ہو گئے۔ اور ضرورت و حاجت کے وقت بھی کسی کے سامنے دست سوال دراز نہیں کیا تھی کہ اپنے بھائیوں سے بھی کبھی ادھار بھی نہیں مانگا۔ ان کو دیا ضرور لیکن کسی صورت میں لیا نہیں، گویا وہ ایک ساری دار شجر تھے جو خود ٹھوپ جھیل کر دوسروں کو سایہ فراہم کرتا ہے۔ تحمل و برداشت بجز و اعکار، فروتنی اور تو واضح کا پتلا تھے تکبر و غرور اور گھمڈاں سے کوئوں دور تھا۔

ہر ایک چھوٹے بڑے سے اختیائی محبت و پیار سے پیش آتے اور ہر ملنے والا یوں سمجھتا وہ مجھے ہی پیار کرتے ہیں اگر کسی نے ان پر طعن و تشیع کے تیر ہر سائے تو انہیں برداشت کیا اور اس کا جواب تک نہیں دیا۔

روابط و تعلقات ان کے ہر طبقہ کے لوگوں سے تعلقات تھے غریب سے غریب تر سے لے کر امیر سے امیر تک، سیاست دان، صحفی، تجارتی، وکیل، جج، وزراء، حکمران لیکن کسی سے ذاتی فائدہ نہیں اٹھایا نہ ان کے سامنے بھی حضوری کی نہ ان سے مرعوب ہوئے لیکن ہر ایک کا اس کی حیثیت کے مطابق احترام ملحوظ خاطر کھا۔

مقبولیت و شهرت

اللہ تعالیٰ نے انہیں انتہائی مقبولیت اور شہرت ناموری سے نوازا اور دنیا کے ہر بڑے ملک میں ان کے چاہئے والے اور عقیدت مند موجود تھے۔ اور ان کی موت پر ہر جگہ سوگ منایا گیا اور ہر جگہ سے تعریقی پیغامات آئے۔

اور ہر جگہ ان کی زندگی پر مضمون لکھے جا رہے ہیں، بلکہ ان کی زندگی میں ہی لکھے گئے اور انہیں ان کی خدمات کے اعتراف میں اعزازات سے نواز گیا۔ ہر جگہ انہیں بلا یا گیا ان سے انزو یو کے گئے اور ان کی زندگی کے مختلف گوشوں کو نمایاں کیا گیا اسی سلسلہ میں ان کے اعزاز میں مورخہ 3 مئی 2015 کو جامعہ سلفیہ فیصل آباد میں ایک استقبالیہ ترتیب دیا گیا جس میں انہیں شیلڈ اور گراں قدر اعزازی سے ان کی خدمات کا اعتراف کیا گیا۔

وفات اور جنازہ

کل نفس ڈانقة الموت۔ ایک ہمدرد گیر اور دوائی اٹل ضابطہ ہے جس سے کسی کو صفر نہیں ہے یہ دنیا تو عارضی ٹھکانہ ہے اصل جگہ تو آخرت ہے جس کی پہلی سیر ہی موت ہے۔ اس لئے آپ بھی چند روز پہلارہ کر عالم جاوداں کو سدھا رہے گئے۔ اللہ ان پر کروڑوں رحمتیں بر سائے اور ان کی بشری لغزوں سے صرف نظر فرمائے۔ آمیب صد بار آمیں۔

آپ 22 دسمبر 2015ء برابطیق 10 ربیع الاول 1437ھ بروز منگل صبح کو نوت

ہوئے پہلا جنازہ لاہور ناصر باغ میں محترم ڈاکٹر حماد لکھوی نے دوبارہ مکرم حافظ احمد شاکر نے پڑھایا۔ تیرا جنازہ ان کے آبائی گاؤں چک نمبر 53 گ ب ڈھیسیاں میں نماز عشاء کے بعد سائز ہے آٹھ بجے شیخ الحدیث حافظ مسعود عالم نے پڑھایا، ہر جگہ ایک جم غیر نماز جنازہ میں شریک ہوا اور ہر جگہ اہل علم اور دیندار طبقہ کی کثرت تھی۔

اللهم اغفر له وارحمه